

டிசம்பர் - 04

## TNPSC துளிகள்

- ❖ ஜாவத் எனப் பெயரிடப்பட்டப் புயலானது ஆந்திரப் பிரதேசம், ஒடிசா மற்றும் மேற்கு வங்காளம் ஆகிய பகுதிகளைத் தாக்கும் என எதிர்பார்க்கப் படுகிறது.
  - சவுதி அரேபிய நாடு பரிந்துரைத்த இந்தப் பெயரானது அரபு மொழியில் தாராளமானது மற்றும் இரக்கமுள்ளது என்று பொருள்படும்.
- ❖ சீரம் இந்திய நிறுவனமானது இந்தோனேசியாவிற்கு கோவிட் - 19 தடுப்பு மருந்துகளை வழங்கியுள்ளது.
  - COVAX வலையமைப்பின் மூலமாக வழங்கப் படும் நோவாவாக்ஸ் மருந்தின் முதல் ஏற்றுமதி இதுவாகும்.

## தேசியச் செய்திகள்

### Infinity மன்றம்

- ❖ பிரதமர் நரேந்திர அவர்கள் Infinity என்ற மன்றத்தினைத் தொடங்கி வைத்தார்.
- ❖ இந்திய அரசின் கீழ், GIFT நகரம் மற்றும் புனம்பெர்க் ஆகியவற்றுடன் இணைந்து சர்வதேச நிதியியல் சேவை மையங்கள் ஆணையமானது இந்த நிகழ்ச்சியை நடத்துகிறது.
- ❖ முதலாவது மன்றத்தில் இந்தோனேசியா, தென் ஆப்பிரிக்கா, மற்றும் ஐக்கிய ராஜ்ஜியம் ஆகியவை பங்குதார நாடுகள் ஆகும்.
- ❖ இந்த மன்றமானது கொள்கை, வணிகம் மற்றும் தொழில்நுட்பம் ஆகிய துறைகளில் உலகின் முன்னணி நாடுகளின் சிந்தனைகளை ஒன்று சேர்க்கும்.
- ❖ உள்ளார்ந்த வளர்ச்சிக்காகவும் மனித குலத்திற்குப் பெருமளவிலான சேவையை வழங்குதற்காகவும் வேண்டி தொழில்நுட்பம் மற்றும் புத்தாக்கம் ஆகியவற்றை எவ்வாறு நிதியியலால் தொழில்நுட்பத் துறையில் பயன்படுத்தலாம் என்பது குறித்த செயல்மிக்க ஒரு நுண்ணறிவினைக் கொண்டு வருவதற்கும் அது பற்றி விவாதிக்கச் செய்வதற்கும் இம்மன்றம் வழி வகுக்கும்.



### G20 முக்கூட்டு அமைப்பில் இந்தியா

- ❖ இந்தியா சமீபத்தில் G20 முக்கூட்டு அமைப்பில் இணைந்தது.
- ❖ G20 முக்கூட்டு என்ற அமைப்பானது இந்தோனேசியா, இந்தியா மற்றும் இத்தாலி




ஆகிய நாடுகளை உள்ளடக்கியதாகும்.

- ❖ அதாவது G20 முக்கூட்டு அமைப்பானது தற்போது இந்தோனேசிய நாட்டின் தலைமையிலும், இதற்கு முன்பு இத்தாலி நாட்டின் தலைமையிலும், அடுத்ததாக இந்தியாவின் தலைமையிலும் இயங்க உள்ளது.
- ❖ முக்கூட்டு என்றால் மூன்று நாடுகள் ஒன்றிணைந்துச் செயல்படுதல் என்று பொருள் ஆகும்.



### தற்கொலைகள் குறித்த அறிக்கை



- ❖ 2019 ஆம் ஆண்டுடன் ஒப்பிடுகையில் 2020 ஆம் ஆண்டில் சிறு வணிக உரிமையாளர்கள் மத்தியில் தற்கொலைகளால் நிகழும் உயிரிழப்புகள் தேசிய அளவில் 30% அதிகரித்தது.

- ❖ தேசியக் குற்றவியல் ஆவணக் காப்பகத்தின் 2020 ஆம் ஆண்டு விபத்தினால் ஏற்பட்ட உயிரிழப்புகள் மற்றும் தற்கொலைகள் அறிக்கையில் இத்தகவல் கூறப்பட்டுள்ளது.
- ❖ மற்ற இந்திய மாநிலங்களுடன் ஒப்பிடுகையில் மகாராஷ்டிரா, தமிழ்நாடு மற்றும் கர்நாடகா ஆகிய மாநிலங்களில் ஒட்டு மொத்தத் தற்கொலைகளின் எண்ணிக்கை என்பது அதிகமாக பதிவாகியுள்ளது.
- ❖ சுயதொழில் செய்பவர்கள் மத்தியிலான தற்கொலைகள் தமிழ்நாட்டில் தான் அதிகம் பதிவாகியுள்ளன.
- ❖ இது 2019 ஆம் ஆண்டில் இருந்ததை விட 36% அதிகரித்துள்ளது.

## சர்வதேசச் செய்திகள்

### UNCTAD அமைப்பின் உலக வர்த்தக அறிக்கை



- ❖ 2021 ஆம் ஆண்டின் 3வது காலாண்டுப் பகுதியில் உலக நாடுகளின் பொருள் இறக்குமதி மற்றும் ஏற்றுமதிகளின் மதிப்பானது 5.6 டிரில்லியன் டாலரை எட்டியது.
- ❖ இது காலாண்டுப் பகுதியில் எட்டப்பட்ட ஒரு புதிய சாதனை என்று UNCTAD அறிக்கை கூறுகிறது.
- ❖ இந்த அமைப்பின் நவம்பர் மாத உலக வர்த்தக அறிக்கையில் கூறப்பட்டுள்ள புதிய கணிப்புகளானது, சரக்குகள் மற்றும் சேவைகளின் வர்த்தகம் என்பது ஆண்டிற்கு 28 டிரில்லியன் டாலரை எட்டுவதாக கூறுகின்றன.
- ❖ இது 2020 ஆம் ஆண்டிலிருந்ததை விட 23 சதவீதமும், கோவிட் - 19 பெருந்தொற்றிற்கு முந்தைய நிலையுடன் ஒப்பிடும் பொழுது 11 சதவீதமும் அதிகமாகும்.

### வணிக மற்றும் நிலைத்தன்மை அறிக்கை


- ❖ இந்தியப் பத்திரப் பரிமாற்ற வாரியமானது 2021 ஆம் ஆண்டில் வணிகப் பொறுப்பு

மற்றும் நிலைத்தன்மை அறிக்கையினை அறிமுகம் செய்தது.

- ❖ இந்த அறிக்கையானது வணிகப் பொறுப்பு அறிக்கைக்கு மாற்றாக அமையும்.
- ❖ இந்த அறிக்கையானது நிறுவனங்கள் மற்றும் பல துறைகளில் சுற்றுச்சூழல், சமூகம் மற்றும் ஆளுகை சார்ந்த இலக்குகளை ஒப்பிடுவதற்கான அடித்தளத்தினை வழங்கும் ஒரு தரப்படுத்தப் பட்ட அறிக்கை வடிவமாகும்.
- ❖ இந்த அறிக்கையானது, பொறுப்புமிக்க வணிக நடத்தை மீதான தேசிய வழி காட்டுதல்களின் 9 கொள்கைகள் தொடர்பான தங்களது செயல்திறன்களை வெளிப்படுத்துமாறு பட்டியலிடப்பட்ட நிறுவனங்களைக் கோருகிறது.

## பொருளாதாரச் செய்திகள்

### ஆண்டிடைப் போக்குகள் அறிக்கை 2021



- ❖ அகதிகளுக்கான ஐக்கிய நாடுகளின் உயர் ஆணையமானது இந்த அறிக்கையை வெளியிட்டது.
- ❖ 2021 ஆம் ஆண்டின் முதல் 6 மாதங்களில் ஏற்பட்ட மோதல் மற்றும் வன்முறைகளின் காரணமாக 33 நாடுகளில் 50.9 மில்லியன் மக்கள் உள்நாட்டிலேயே இடம் பெயர்ந்து உள்ளனர் என்று இந்த அறிக்கை கூறுகிறது.
- ❖ 84 மில்லியனைக் கடந்த அளவில் உலகளாவிய எண்ணிக்கையுடன் அதிகரித்து வரும் சூழ்நிலைக் கட்டாயத்தினால் இடம் பெயரும் போக்கானது (2020 ஆம் ஆண்டிலிருந்து) 2021 ஆம் ஆண்டிலும் தொடர்ந்தது.
- ❖ 2020 ஆம் ஆண்டின் இறுதியிலிருந்து 82.4 மில்லியன் என்ற அளவிலிருந்து இந்த எண்ணிக்கை அதிகரித்து உள்ளது.
- ❖ இது பெரும்பாலும் உள்நாட்டு இடம் பெயர்தலால் ஏற்பட்டதாகும்.
- ❖ புதிய உள்நாட்டு இடம்பெயர்தலில் பெரும்பாலானவை ஆப்பிரிக்காவில் நிகழ்ந்தன.

## மாநிலச் செய்திகள்

### 40வது இந்திய சர்வதேச வர்த்தகக் கண்காட்சி



- ❖ டெல்லியின் பிரகதி மைதானத்தில் நடைபெற்ற 40வது இந்திய சர்வதேச வர்த்தகக் கண்காட்சியில் பீகார் மாநிலம் தங்கப் பதக்கத்தினை வென்றது.
- ❖ சிறந்த மாநில அரசு/ஓன்றியப் பிரதேச காட்சிக்கூடப் பிரிவில் இந்தப் பதக்கமானது வழங்கப் பட்டது.
- ❖ அசாம் மாநிலத்தின் காட்சிக் கூடத்திற்கு வெள்ளிப் பதக்கமானது வழங்கப்பட்டது.

### ஹார்ன்பில் (இருவாச்சிப் பறவை) திருவிழா



- ❖ நாகாலாந்து மாநிலத்தில் இந்த ஆண்டிற்கான ஹார்ன்பில் (இருவாச்சிப் பறவை) திருவிழாவானது டிசம்பர் 01 அன்று தொடங்கியது.
- ❖ இது "திருவிழாக்களின் திருவிழா" என்று பரவலாகப் போற்றப் படுகிறது.
- ❖ 10 நாட்கள் அளவிலான இந்தக் கலாச்சாரம் மற்றும் சுற்றுலாக் கொண்டாட்டத்தின்

தொடக்கமானது நாகாலாந்து மாநிலத்தின் ஸ்தாபன தினத்துடன் ஒத்துப் போகிறது.

### நாகாலாந்து மாநில ஸ்தாபன தினம்

- ❖ நாகாலாந்து மாநிலமானது 2021 ஆம் ஆண்டு டிசம்பர் 01 அன்று தனது 59வது மாநில ஸ்தாபன தினத்தைக் கொண்டாடியது.
- ❖ நாகாலாந்திற்கு கொஹிமா தலைநகராக அறிவிக்கப்பட்டு 1963 ஆம் ஆண்டு டிசம்பர் 01 அன்று மாநில அந்தஸ்து வழங்கப் பட்டது.
- ❖ இதற்கு முன்பாக, நாகா மலைப் பகுதிகளின் ஒரு தனிப்பகுதியை உருவாக்குவதற்காக நாகா பிரிவின் தலைவர்களும் மத்திய அரசும் 1957 ஆம் ஆண்டில் ஒரு ஒப்பந்தத்தினை மேற்கொண்டன.
- ❖ இவ்வாறாக, நாகாலாந்திற்கு மாநில அந்தஸ்து வழங்குவதற்காக 1962 ஆம் ஆண்டு நாகாலாந்து மாநிலச் சட்டமானது பாராளுமன்றத்தினால் இயற்றப் பட்டது.
- ❖ இந்திய ஒன்றியத்தின் 16வது மாநிலமாக அசாமிலிருந்துப் பிரிக்கப்பட்ட முதல் வட கிழக்கு மாநிலம் நாகாலாந்து ஆகும்.



## பிரபலமானவர்கள், விருதுகள், மற்றும் நிகழ்வுகள்

### டாக்டர் M.S. சுவாமிநாதன் விருது




- ❖ தெலங்கானா மாநில வேளாண் பல்கலைக் கழகத்தின் துணை ஆளுநரான பேராசிரியர் ஜெயசங்கர் V.பிரவீன் ராவ், 2018-2019 ஆம் ஆண்டிற்கான டாக்டர் M.S. சுவாமி நாதன் விருதினை (7வது) பெற்றுள்ளார்.
- ❖ இது ஆண்டுகளுக்கு ஒரு முறை வழங்கப்படும் தேசிய விருதாகும்.

- ❖ இது இந்திய வேளாண் ஆராய்ச்சிக் கழகத்தின் ஓய்வு பெற்ற ஊழியர்கள் சங்கம் மற்றும் ரூசிவீடு சீட்ஸ் லிமிடெட் (Nuziveedu Seeds Limited) ஆகியவற்றால் வழங்கப் படுகிறது.

### கமலாதேவி சட்டோபாத்யாய் NIF புத்தகப் பரிசு 2021

- ❖ 'Naoroji: Pioneer of Indian Nationalism' என்ற தலைப்பிடப்பட்ட சுயசரிதையானது 4வது கமலாதேவி சட்டோபாத்யாய் NIF புத்தகப் பரிசின் (2021) வெற்றியாளராக அறிவிக்கப் பட்டது.
- ❖ தின்யார் படேல் என்பவரால் எழுதப்பட்ட இந்தப் புத்தகமானது ஹார்வர்டு பல்கலைக் கழக அச்சகத்தினால் வெளியிடப் பட்டது.
- ❖ இப்புத்தகம் தாதாபாய் நௌரோஜி அவர்களின் வாழ்க்கை நிகழ்வுகள் மற்றும் மரபுகளை வெளிப்படுத்துகிறது.
- ❖ மேலும் 19 ஆம் நூற்றாண்டின் காலத்திய இந்திய தேசிய இயக்கங்களின் வரலாற்றுப் பின்னணியையும் இப்புத்தகம் கொண்டுள்ளது.



### மிகவும் அதிகாரம் வாய்ந்த 50 பெண்மணிகள்

- ❖ Fortune India இதழானது 2021 ஆம் ஆண்டிற்கான இந்தியாவின் மிகவும் அதிகாரம்

வாய்ந்த 50 பெண்மணிகளின் பட்டியலைச் சமீபத்தில் வெளியிட்டது.

- ❖ நிதி அமைச்சர் நிர்மலா சீதாராமன் முதலிடத்திலும் ரிலையன்ஸ் நிறுவனத்தின் நிதா அம்பானி இரண்டாம் இடத்திலும் இதில் உள்ளனர்.
- ❖ Fortune India வெளியிட்ட இந்தப் பட்டியலில் உலக சுகாதார அமைப்பின் தலைமை அறிவியலாளர் செளமியா சுவாமிநாதன் மற்றும் சர்வதேச நாணய நிதியத்தின் கீதா கோபிநாத் ஆகியோரும் இடம் பெற்றுள்ளனர்.
- ❖ இப்பட்டியலில் இடம்பெற்ற மற்றப் பெண்மணிகள் டெசி தாமஸ், சுசித்தா எலா, கிரண் மகும்தார் ஷா, ரெட்டி சகோதரிகள் மற்றும் ஈஷா அம்பானி ஆகியோர் ஆவர்.



## விளையாட்டுச் செய்திகள்

### உலகத் தடகள விருதுகள் 2021


- ❖ 2021 ஆம் ஆண்டிற்கான உலகத் தடகள விருது விழாவில் ஓய்வு பெற்ற இந்திய ஓட்டப் பந்தய வீராங்கனை அஞ்சு பாபி ஜார்ஜ் அவர்களுக்கு 'ஆண்டின் நாயகி விருதானது' வழங்கப் பட்டது.
- ❖ இவர் 2005 ஆம் ஆண்டு IAAF உலகத் தடகள இறுதிப் போட்டிகளில் தங்கம் வென்றவர் ஆவார்.
- ❖ இவர் 2003 ஆம் ஆண்டில் பாரீஸ் நகரில் நடைபெற்ற உலகத் தடகள சாம்பியன்சிப் போட்டிகளில் நீளம் தாண்டுதல் போட்டியில் வெண்கலப் பதக்கம் வென்ற முதல் இந்தியத் தடகள வீரர் ஆவார்.
- ❖ ஒலிம்பிக் சாம்பியன்களான ஜமைக்காவின் எலைன் தாம்சன் ஹெராஹ் மற்றும் நார்வேயின் கார்ஸ்டென் வார்ஹோலம் ஆகியோர் ஆண்டின் சிறந்த உலகத் தடகள வீரர்களாக அறிவிக்கப் பட்டுள்ளனர்.



Category	Winners
World Athletes of the Year	Elaine Thompson-Herah and Karsten Warholm
Female Rising Star	Athing Mu
Male Rising Star	Erriyon Knighton
Member Federations Award	Federacion Costarricense de Atletismo (Costa Rica)
Inspiration Award	Mutaz Barshim and Gianmarco Tamberi
President's Award	Peter Diamond, Executive Vice President of NBC Olympic Programming
Coaching Achievement Award	Bobby Kersee
Woman of the Year Award	Anju Bobby George
Jean-Pierre Durand World Athletics Photograph of the Year	Photograph by Ryan Piere of the women's high jump qualifying at the Tokyo Olympic Games

## முக்கிய தினங்கள்

சர்வதேச மாற்றுத் திறனாளிகள் தினம் - டிசம்பர் 03



- ❖ ஐக்கிய நாடுகள் சபை மற்றும் உலகம் முழுவதும் உள்ள பல அமைப்புகளால் ஒவ்வோர் ஆண்டும் இத்தினமானது அனுசரிக்கப் படுகிறது.
- ❖ இந்த ஆண்டிற்கான இத்தினத்தின் கருத்துரு, "கோவிட் - 19 பெருந்தொற்றிற்குப் பிந்தைய காலத்தில் உள்ளார்ந்த, அணுகும் வகையிலான மற்றும் நிலையான விதத்தில் மாற்றுத் திறனாளிகளின் தலைமைத்துவம் மற்றும் பங்கேற்பு" (Leadership and participation of persons with disabilities toward an inclusive, accessible and sustainable post-COVID-19) என்பதாகும்.



- ❖ இத்தினமானது முதன்முறையாக 1992 ஆம் ஆண்டில் ஐக்கிய நாடுகள் பொதுச் சபை மூலமாக அறிவிக்கப் பட்டது.

